

וואקסין קעגן קאוויד-19

אלע וואקסינען קעגן קאוויד-19 וועלכע ווערן פארטיילט אין קאנאדא זענען סיי פארזיכערט און סיי ווירקזאם, זיי זענען געווארן באשטעטיגט דורך א קאמיטע פון עקספערטן צוזאמגעשטעלט פון פארלעסליכע סייענטיסטן און דאקטורים. די וואקסינען זענען אויסגעשטעלט צו די זעלבע קוואליטעט און זיכערהייט סטאנדארטן ווי אלע אנדערע וואקסינען וועלכע ווערן באניצט אין קאנאדא.

סיי קאנאדא און סיי קוויבעק פארמאגן גרונטליכע איבערזוכט סיסטעמען איבער די וואקסינען.

פארוואס זאל איך זיך וואקסינירן?

אלע וואקסינען קעגן קאוויד-19 וועלכע זענען באשטעטיגט געווארן דורך העלט קאנאדא זענען איבערגעוויזן געווארן אז זיי האלטן צוריק די ערנסטע פארעמען פון די מחלה און די ריזיקע פון קאמפליקאציעס. ווי אויך העלפט עס רעדוצירן די האספיטאליזאציע און טויט ראטע, און די אויסשפרייטונג פון די ווירוס צווישן מענטשן. אונזער ציל איז צו קענען צוריקגיין צו די נארמאלע – אדער כמעט נארמאלע – לעבנסשטייגער. אין צוגאב דערצו, אלגעמיינע וואקסינאציעס וועט העלפן אנהאלטן אונזער העלט קעיר סיסטעם צו קענען פונקציאנירן געהעריג.

ווער איז אין געפאר?

עלטערע פערזאנען פארמאגן סאך א שטערקערע ריזיקע פון אנטוויקלען קאמפליקאציעס און שטארבן פון קאוויד-19. מאנטשן מיט כראנישע מחלות וועלכע קומען אין בארירונג אפט מיט אינפעקטירטע מענטשן אדער וועלכע האבן א שוואכע אימיון סיסטעם זענען אויך איינגעשטעלט, אבער עלטער בלייבט נאכאלץ די הויפט ריזיקע אורזאך.

ווען מען וואקסינירט, איך ארבעט אין א שפיטאל. קען איך ווערן וואקסינירט צום ערשט, אפגעזעהן פון מיין עלטער?

יא. אויב גיבט איר זיך אפ מיט פאציענטן דירעקט, פארמאגט איר א הויכע ריזיקע צו ווערן אנגעשטעקט מיט קאוויד-19. באזונדערע שריט זענען אונטערגענומען געווארן צו האבן וואקסינען אוועילעבל ביי אייער ארבעטס פלאץ. וואקסינען איז שטארק רעקאמאנדירט, עס קען אייך באשיצן פון מעגליכע קאמפליקאציעס, אין די זעלבע צייט וואס עס באשיצט אייערע פאציענטן און פאמיליע מיטגלידער.

ווי קען מען זיך וואקסינירן?

מענטשן אין די הויכע פריאריטעט גרופעס ווערן געמוטיגט צו מאכן א אפוינטמענט אנליין צו ווערן וואקסינירט ביי א וואקסינאציע צענטער נאנט צו זייער היים, דורך גיין צו Quebec.ca/vaccinCOVID. וואקסינס זענען אומזיסט און ווערן בלויז דורכגעפירט דורך די קוויבעק אימוניזאציע פראגראם. מען קען נישט קויפן קיין וואקסינען דאזעס אין די פריוואטע מארקעט.

עס קומט מיר אן שווער זיך צו באנוצן מיט די אינטערנעט, אדער עס איז נישט פארהאן קיין וואקסינאציע צענטערן אין מיין געגנט אין די קומענדיגע וואכן.

רופט 1-877-644-4545 און מען וועט אייך ארויסהעלפן. איר קענט אויך רופן אייער עריע קאוד נאכגעפאלגט מיט 644-4545 צוצוקומען צו די טעלעפאן הילף ליניע.

איין דאזע אדער צוויי?

שטודיעס האבן געוויזן אז אפילו איין דאזע איז אפעקטיוו אין רעדוצירן די מער ערנסטע סארטן פון קאוויד-19, אפילו אין עלטערע מענטשן. א צווייטע דאזע איז אפעקטיוו צו באקומען די בעסטע באשיצונג, דורכאויס אייער ערשטע אפוינטמענט צו באקומען אייער ערשטע דאזע וועט מען אייך מאכן אן אפוינטמענט פאר זעכצן וואכן שפעטער צו באקומען די צווייטע דאזע, איינמאל איר זענט וואקסינירט וועט איר באקומען א דאקומענט וועלכע באשטעטיגט אז איר זענט וואקסינירט.

פאר מענטשן וועלכע זענען שוין געווען אנגעשטעקט מיט קאוויד-19 בעפארן ווערן וואקסינירט קעגן די וויירוס פעהלט בלויז אויס צו באקומען איין דאזע. היות די אינפעקציע אליינס ברענגט א אויטאמאטישע רעאקציע פונעם קערפערס אימיון סיסטעם פונקט ווי די ערשטע וואקסין דאזע. דעריבער האט די ערשטע דאזע ביי עמיצער וואס איז שוין געווען אנגעשטעקט מיט קאוויד-19 די זעלבע אפעקט וואס די צווייטע דאזע האט ביי מענטשן וואס זענען קיינמאל נישט געווארן אנגעשטעקט. נעמט אבער אין באטראכט אז עס איז בכלל נישט שעדליך צו באקומען צוויי דאזעס אפילו איר זענט שוין אמאל געווען אנגעשטעקט מיט קאוויד-19.

מען קען אויפהערן טראגן א מאסקע אדער זיין פיזיש אפגעזונדערט נאכן זיין וואקסינירט?

עס נעמט צום ווייניגסטנס פערצן טעג פאר די וואקסין צו ארבעטן אפעקטיוו. עס וועט געדויערן אסאך חדשים ביז א באדייטנדע טייל פון די פאפולאציע איז פולקאם באשיצט דורך די וואקסין. די שטיין אפגעזונדערט צוויי מעטער פון אנדערע, אנטאן א מאסקע אדער אנדערע פנים צודעק, וואשן די הענט אפט זענען געוואוינהייטן וועלכע איז ווערט אנצוהאלטן. ווען א מערהייט פון די באפעלקערונג וועט זיין וואקסינירט און די פארשפרייטונג פון די וויירוס וועט זיין קאנטראלירט וועט די רעגירונג פארשטעלן נייע מיטלען.

מען קען זיך אויסקלייבן וועלכע וואקסין צו באקומען?

ניין. מען נישט אויסקלייבן די וואקסין וואס איר באקומט: דאס וועט ווערן באשלאסן לויט וועלכע דאזעס עס איז אוועילעבל. אלע אוועילעבל וואקסינען שטעלן צו אריבער אכציג פראצענט באשיצונג אנטקעגן די מערסט ערנסטע אפעקט פון קאוויד-19 דעריבער האלט עס צוריק האספיטאליזאציעס און טויט פעלער אין די זעלבע צייט. ווען עס קומט אייער רייע זיך צו וואקסינירן איז וויכטיג פאר אייך צו זיין וואקסינירט מיט די ערשטע וואקסין וואס איז אוועילעבל אין אייער וואקסינאציע צענטער. אויב האט איר סיי וועלכע פראגעס און זארגן איבער די וואסין וואס מען שלאגט אייך פאר, רעדט עס איבער מיט דעם העלטקעיר פראפעסיאנאל וועלכע איז פאראנטווארטליך איבער אייער באהאנדלונג ווען איר קומט אן צו די וואקסינאציע צענטער. איר וועט דאן קענען מאכן א אינפארמירטע באשלוס.

איך האב נישט קיין קוויבעק העלט אינשורענס קארטל ..[איך בין נישט קיין פערמאנאנט רעזידענט].. קען איך באקומען די וואקסין?

יא. היות די וואקסינאציע איז א שריט פאר די געזונטהייט פונעם פאלק אהערגעשטעלט צו באשיצן די גאנצע באפעלקערונג פון קוויבעק. די אנליין פראגע בויגן אנערקענט אזא סיטואציע און איר קענט אנצייכענען די ליניע אדער רינגל אז איר פארמאגט נישט א קוויבעק העלט אינשורענס קארטל. איר מוזט אריינשרייבן אייער געבורטסטאג, אייער מאמע'ס ערשטע און לעצטע נאמען, און אויב מעגליך אייער אינפארמאציע ווי מען קען זיך פארבינדן מיט אייך צו באקומען אייער צווייטע דאזע. **אייער אימיגראציע סטאטוס מאכט נישט אויס ווען עס קומט צו אייער רעכט צו זיין וואקסינירט.** אויב מאכט זיך שוועריגקייטן, האלט אייך נישט צוריק צו רופן די פריער דערמאנטע קאוויד אינפארמאציע ליניע.

געדענקט: די וואקסין באשיצט טאקע נישט הונדערט פראצענט אקעגן קאוויד-19, אבער עס רעדוצירט שטארק די סימפטאמען און האלט צוריק מעדיצינישע קאמפליקאציעס וועלכע זענען פארבינדן מיטן ווירוס. עס איז אונזער אחריות צו באשיצן זיך זעלבסט, ווי אויך צו באשיצן אונזער פאמיליע מיטגלידער, געמיינדע מיטגלידער, און ארבעט געזעלשאפט.



En partenariat avec :

